



राजस्थान सरकार



RSCERT Udaipur



हवामहल

बच्चों का झरोखा



30 दिसम्बर 2023: शनिवार: वर्ष - 04: अंक - 37

जिंगल बेल्स

आज की कविता

सैंटा इस बार बारहसिंघा वाली स्लेज गाड़ी में नहीं बल्कि एक घोड़े वाले खुले तांगे में आए हैं। तांगे में बच्चे सवार हैं। बर्फ वही है, दिसंबर भी वही है और तोहफों की खुशी भी वही है। गीत की धुन भी वही है बस इस बार गीत नया है। क्रिसमस में गीत तो होना ही चाहिए तो आओ क्रिसमस का ये नया का गीत सुनें। गीत सुनने और विडिओ देखने के लिए चित्र पर क्लिक करें।

3+ वर्ष के बच्चों के लिए। Infobells



सैंटा का क्रिसमस

आज की कहानी

सब को क्रिसमस का उपहार बांटने वाले सैंटा एन वक्त पर बीमार पड़ गए। क्रिसमस का दिन आ गया लेकिन वह बिस्तर से उठ भी न सके। वह यही सोच कर दुखी हो रहे थे कि बच्चे उनका इंतजार कर रहे होंगे। तभी उन्होंने खिड़की से देखा कि उनके चारों बारहसिंघा स्लेज गाड़ी लिए हुए कहीं से चलकर आ रहे थे? स्लेज गाड़ी में क्या था? जानने के लिए देखते और सुनते हैं ये कहानी।

6+ वर्ष के बच्चों के लिए। Bookbox



खेल नया

आज की किताब

तेजी आज एक नया खेल खेलने वाली है। वह चाँद के साथ खेलने वाली है। तेजी चलती है तो चाँद भी चलने लगता है। तेजी रुक जाती है तो चाँद भी रुक जाता है। तेजी को एक शरारत सूझती है, वह झाड़ियों में छुप जाती है। चाँद भी बादल में छुप जाता है। अचानक काले बादल घिर आते हैं और आंधी चलने लगती है। चाँद तो फंस गया। अब क्या होगा? जानने के लिए पढ़ते हैं ये चित्र कहानी।

6+ वर्ष के बच्चों के लिए। RtR



क्रिसमस टोपी

आज की गतिविधि

टोपी शंकर की एक मशहूर कहानी है। एक अखबार के कागज से वह तरह तरह की टोपियाँ बनाता था। टोपी शंकर एक जहाज का कप्तान था। वह अखबार से शिकारी टोपी, रॉबिन हुड टोपी, फायर मैन टोपी, मुंबइया पुलिस टोप, जहाजी टोपी, एक जहाज और फिर एक लाइफ जैकेट बना लेता था। क्या वह क्रिसमस टोपी भी बनाता था? जानने के लिए चित्र पर क्लिक करें।

6+ वर्ष के बच्चों के लिए। Arvindguptatoys




एक सेकंड देर से आया नया साल

टीचर्स कॉर्नर

अपने अक्ष पर धरती का घूर्णन एक समान नहीं है। विभिन्न कारणों से कभी इसकी गति तेज़ हो जाती है, तो कभी धीमी। नतीजा यह निकलता है कि औसत सौर समय का आणविक समय या वैश्विक समय के साथ तालमेल लड़खड़ा जाता है। नवनीत गुप्ता इस आलेख में बता रहे हैं कि जब यह अंतर 0.9 सेकंड से ज्यादा का हो जाता है तब आणविक घड़ियों में एक सेकंड जोड़ा जाता है। पढ़ते हैं ये दिलचस्प आलेख।

शिक्षकों के लिए। Strot



लाईब्रेरी-डे आयोजन

हमारा पुस्तकालय

एक नवाचार के तहत 2 दिसंबर को पूरे राजस्थान में लाइब्रेरी डे मनाया गया। यह एक स्कूली उत्सव की तरह रहा। बच्चे, शिक्षक और समुदाय के लोग सभी इस आयोजन में शामिल हुए। किताबें निकलीं, पढ़ी गयीं, उन पर चर्चाएं हुईं, नाटक खेले गए, नई नई कहानियाँ बनाई गयीं और कविताएं गायी गईं। प्रतापगढ़ जिले की कंवर चौकी उच्च प्राथमिक स्कूल का नज़ारा देखें। चित्र पर क्लिक करें।

शिक्षकों के लिए। RSLPP



#सबपढ़े
#सबबढ़े

साथियों, हवामहल का 192वाँ अंक आपके हाथों में है। खुद जुड़िये और अपने दोस्तों को भी जोड़िए। बताइएगा कि यह अंक कैसा लगा?

हवामहल के सभी अंकों का प्रान्त करने के लिये यह QR कोड स्कैन करें।



आज का अंक आपको कैसा लगा? अपने सुझावों से अवगत कराने के लिए सुझाव पेटिका के चित्र पर क्लिक करें।